

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభుత్వ సమోచారం

తెలంగాణ తెలుగు దినపత్రిక

Prop: Syed Inqesh Ali

BAJAJ FINSERV

Call : 9490916775, 9652790005

CLASSIC COMPUTERS & XEROX ELECTRONICS

పీసీసీ కార్యవర్గానికి.... హాక్‌మాండ్ గ్రీన్ సిగ్నల్!

రెండు, మూడు రోజుల్లో ప్రకటన - కేవలం వర్కింగ్ ప్రెసిడెంట్లు, వైస్ ప్రెసిడెంట్స్ కార్యవర్గం పరిమితం

హైదరాబాద్ : పీసీసీ కార్యవర్గం ప్రకటనకు హైకమాండ్ ఎట్టకేలకు గ్రీన్ సిగ్నల్ ఇచ్చింది. ఢిల్లీ వెళ్లిన పీసీసీ చీఫ్ రెండు రోజులపాటు అక్కడే ఉండి.. కాంగ్రెస్ చీఫ్ మల్లికార్జున ఖర్గే, పార్టీ జాతీయ ప్రధాన కార్యదర్శి కేసీ వేణుగోపాల్ ను కలిసి కార్యవర్గంపై చర్చించారు. పీసీసీ కార్యవర్గానికి వారి నుంచి అమోద ముద్ర వేయించుకున్నారు. దీంతో రెండు, మూడు రోజుల్లో కార్యవర్గం ప్రకటన వెలువడనుంది. అయితే మొదటి విడతలో కేవలం వర్కింగ్ ప్రెసిడెంట్లు, వైస్ ప్రెసిడెంట్లను మాత్రమే ప్రకటించనున్నారు. మిగతా కార్యవర్గాన్ని ఢిల్లీ చీఫ్ లతోపాటు వెల్లడిస్తారు. నలుగురు నుంచి ఐదుగురు వర్కింగ్

ప్రెసిడెంట్లు, 20 నుంచి 25 మందితో పార్టీ ఉపాధ్యక్షులను నియమించనున్నారు. నలుగురు నుంచి ఐదుగురు వర్కింగ్ ప్రెసిడెంట్లలో రెడ్డి సామాజిక వర్గం నుంచి ఒకరికి, ఖీసీ మహిళా కోటా నుంచి ఒకరికి, ఎస్సీ, ఎస్టీ, మైనార్టీ నుంచి ఒక్కొక్కరికి అవకాశం దక్కుతుంది. అయితే రెడ్డి సామాజిక వర్గం నుంచి ఎంపీ చామల కిరణ్ కుమార్ రెడ్డి, మాజీ ఎమ్మెల్యే వంశీ చంద్ రెడ్డి, ఖైరతాబాద్ ఢిల్లీ చీఫ్ రోహిత్ రెడ్డి తీవ్రంగా పోటీ పడుతున్నారు. ఖీసీ కోటాలో విప్ బీర్ల అయిలయ్య, మాజీ జడ్పీ చైర్ వర్మన్ సరితా యాదవ్, మాజీ ఎంపీ అంజన్ కుమార్ యాదవ్ పేర్లు ప్రచారంలో ఉన్నాయి.



ఎస్సీ కోటాలో విప్ అడ్వర్సరీ లక్ష్మణ్, ఎమ్మెల్యే కన్వంపల్లి సత్యనారాయణ, మాజీ ఎమ్మెల్యే సంపత్ కుమార్ రేసులో ఉన్నారు. ఎస్టీ కోటాలో ఎంపీ బలరాం నాయక్, ఎస్సీ కార్పొరేషన్ చైర్మన్ బెల్లయ్య నాయక్ పోటీ పడుతున్నారు. ఇక మైనార్టీ కోటాలో మాజీ ఎంపీ అజారుద్దీన్, నాంపల్లి ఇన్‌చార్జ్ ఫిరోజ్ ఖాన్, మాజీ ఎన్ఎస్యూఐ నేత అబ్దుల్లా హుస్సేనీ పదవి ఆశిస్తున్నారు. వీరిలో ఎవరి పేర్లకు హైకమాండ్ గ్రీన్ సిగ్నల్ ఇచ్చిందనేది పీసీసీ వర్గాల్లో ఉత్పంఠ కొనసాగుతున్నది. ఇక ప్రస్తుత కార్యవర్గంలో ప్రధాన కార్యదర్శులుగా ఉన్న కొందరికి ఉపాధ్యక్షులుగా పదోన్నతి కల్పించనున్నారు. 10 ఉమ్మడి జిల్లాలకు ప్రాతినిధ్యం ఉండేలా ప్రతి జిల్లాకు

కనీసం ఇద్దరు ఉపాధ్యక్షులను నియమించనున్నారు. **మే నెల 20లోపు మిగతా కార్యవర్గం...** పీసీసీ కార్యదర్శులను, ఇతర కార్యవర్గాన్ని ఢిల్లీ అధ్యక్షుల నియమకంఠోపాటు మే నెల 20 లోపు ప్రకటించనున్నారు. పీసీసీ చీఫ్ గా నియమితులైన దాదాపు 8 నెలల తర్వాత మహా్ గౌడ్ కార్యవర్గాన్ని ప్రకటించబోతున్నారు. 3 నెలల క్రితమే పీసీసీ కార్యవర్గ జాబితా ఫైనల్ చేసి, ప్రకటించే సమయంలోనే పార్టీ ఇన్‌చార్జిగా ఉన్న దీపాదాస్ మున్షి బదిలీ కావడంతో.. ఆ జాబితాను పక్కన పెట్టారు. ప్రస్తుత ఇన్‌చార్జి మీనాక్షి సలూజన్ మళ్లీ ఈ జాబితాను పరిశీలించి, ఆ తర్వాత కొన్ని మార్పులు, చేర్పులతో కార్యవర్గ ప్రకటన మరింత అలస్యమైంది.

తెలంగాణ ప్రభుత్వాన్ని కేంద్రం ఫోలో అవ్వాలి: సీడబ్ల్యూసీ

ఢిల్లీలో అత్యవసరంగా సమావేశమైన కాంగ్రెస్ వర్కింగ్ కమిటీ తెలంగాణ ప్రభుత్వం చేసిన కులగణనను అభినందించింది. తెలంగాణ సీఎం రేవంత్ రెడ్డి తన ప్రభుత్వం చేసిన కులగణన గురించి సమావేశంలో ప్రజెంటేషన్ ఇవ్వగా సీడబ్ల్యూసీ హార్డం వ్యక్తం చేసింది . తెలంగాణ ప్రభుత్వం అత్యంత సమర్థవంతంగా పూర్తి వివరాలతో కులగణనను నిర్వహించిందని, కేంద్ర ప్రభుత్వం కూడా తెలంగాణ మోడల్‌ని ఫోలో కావాలని సూచించింది. పౌర సమాజం సామాజిక కార్యకర్తలు వివిధ సామాజిక వర్గాల లీడర్లను ప్రక్రియలో భాగస్వాములు చేశారని, అధికారులతో అంతర్గత కనరత్న కాకుండా బహిరంగంగా ప్రజల నుంచి వివరాలు సేకరించారని సీడబ్ల్యూసీ వివరించింది. తెలంగాణ ప్రభుత్వం అనుసరించిన పద్ధతిని కేంద్రం ఫోలో అవ్వాలని కాంగ్రెస్ వర్కింగ్ కమిటీ గట్టిగా కోరుతోంది. ఈ నేపథ్యంలోనే సహజంగా ఉగ్రవాది మృతులకు సీడబ్ల్యూసీ సంతాపం తెలిపింది. బాధిత కుటుంబాల బాధ.. మొత్తం దేశం బాధ అని పేర్కొంది. ఉగ్రవాదికి దేశం మొత్తం జవాబుదారీతనం అని, న్యాయం కోసం ఎదురు చూస్తోందని తెలిపింది. ఇది రాజకీయాలకు సమయం కాదని, పాకిస్తాన్‌కు గుణపాఠం నేర్పడానికి ఉగ్రవాదాన్ని నిర్ణయాత్మకంగా అరికట్టడానికి ఒక దేశంగా మన సమిష్టి సంకల్పాన్ని ప్రదర్శించాల్సిన సమయం అని వ్యాఖ్యానించింది. ఉగ్ర దాడికి సూత్రధారులు, నేరస్థులు



పూర్తి పరిణామాలను ఎదుర్కోవాలని, ఉగ్రవాదాన్ని ప్రోత్సహిస్తున్న పాకిస్తాన్‌ను ఒంటరిగా చేసి శిక్షించడానికి భారత ప్రభుత్వం దృఢంగా, ప్యూహాత్మక స్పష్టతతో అంతర్జాతీయ సమన్వయంతో వ్యవహరించాలని కాంగ్రెస్ పార్టీ ప్రభుత్వాన్ని కోరుతోంది. బాధితుల కుటుంబాలకు నిరంతర నైతిక, సంస్థాగత మద్దతు ఇవ్వాలని కూడా కాంగ్రెస్ పార్టీ నిర్ణయించింది. బాధిత కుటుంబాలకు పరిహారం మాత్రమే కాకుండా.. దీర్ఘకాలిక పునరావాసం, మానసిక మద్దతు కల్పించాలని డిమాండ్ చేసింది. భద్రత నిఘాలో తీవ్రమైన లోపాలకు కాలపరిమితితో కూడిన జవాబుదారీతనం ఉండాలని కూడా సీడబ్ల్యూసీ సూచించింది.

జిల్లా కలెక్టర్లతో మంత్రి పొంగులేటి వీడియో కాన్ఫరెన్స్.. కీలక ఆదేశాలు



నిజామాబాద్ : సమగ్ర అధ్యయనం జరిపిన మీదట రాష్ట్ర ప్రభుత్వం ప్రతిష్టాత్మకంగా ప్రవేశపెట్టిన భూభారతి చట్టం క్షేత్రస్థాయిలో పక్కన్నదిగా అమలుయ్యేలా చూడాలని రాష్ట్ర రెవెన్యూ, సమాచార, పౌర సంబంధాలు, గృహ నిర్మాణ శాఖా మంత్రి పొంగులేటి శ్రీనివాస్ రెడ్డి కలెక్టర్లకు సూచించారు. రాష్ట్ర సచివాలయం నుంచి శుక్రవారం ప్రభుత్వ ప్రధాన కార్యదర్శి కె.రామకృష్ణ రావుతో కలిసి మంత్రి పొంగులేటి వీడియో కాన్ఫరెన్స్ ద్వారా భూభారతి, ఇందిరమ్మ ఇళ్లు, నీట్ పరీక్ష ఏర్పాట్లపై జిల్లా కలెక్టర్ లు, పోలీస్ కమిషనర్లు, ఎస్సీలతో సమీక్ష జరిపారు. ఈ సందర్భంగా మంత్రి మాట్లాడుతూ, ఏప్రిల్ 17వ తేదీ నుంచి 30వ తేదీ వరకు రాష్ట్రంలోని నాలుగు మండలాల్లో నిర్వహించిన మాదిరిగానే ఈ నెల 5 నుంచి 20వ తేదీ వరకు 28 జిల్లాల్లోని 28 మండలాల్లో ఫైల్డ్ ప్రాతిపదికన రెవెన్యూ సదస్సులను నిర్వహించాలని సూచించారు. తహసీల్దార్ నేతృత్వంలో ప్రతి మండలానికి రెండు బృందాలను నియమించాలని, ప్రతి బృందంలో తహసీల్దార్, సర్వేయర్, డేటా ఎంప్లీ ఆఫ్ఫీసర్ తప్పనిసరిగా ఉండేలా చూడాలని, ఉదయం నుండి సాయంత్రం వరకు ఈ బృందాలు నిర్దేశిత గ్రామంలోనే ఉంటూ భూ సమస్యలపై ప్రజలు, రైతుల నుండి అర్బీలు స్వీకరిం చాలన్నారు. రెవెన్యూ సదస్సులలో వచ్చిన దరఖాస్తులను ఈ నెల 31వ తేదీ వరకు పరిష్కరించాలని, పరిష్కారం కాని వాటికి ఎందుకు పరిష్కరించడం లేదనే విషయాన్నిబట్టి పూర్వకంగా తెలియజేస్తూ దరఖాస్తును తిరస్కరించాలని తెలిపారు. ప్రభుత్వ భూముల వివరాలను ఎప్పటికప్పుడు రికార్డులలో సమోదు చేయాలని, అసైన్డ్ ల్యాండ్లకు సంబంధించి పాజిషన్ మీద ఉండి పట్టా లేనివారు, పట్టా ఉండి పాజిషన్ మీద లేనివారి వివరాలను సేకరించాలని సూచించారు. కట్టాలకు, అన్యాయకాంక్షానికి గురైన ప్రభుత్వ భూలను సైతం గుర్తించి తిరిగి స్వాధీనం చేసుకుని పక్కాగా వాటి వివరాలను రికార్డులలో పొందుపర్చాలని ఆదేశించారు. కాగా, భూభారతి సూతన చట్టంపై రాష్ట్రంలో 605 మండలాలకు గాను ఇప్పటివరకు 590 మండలాల్లో అవగాహన సదస్సులను నిర్వహించడం జరిగిందని, 85,527 మంది పౌరులు, 1,62,577 మంది రైతులు అవగాహన సదస్సులలో పాల్గొన్నారుని మంత్రి వివరించారు.

అమరావతి పున:ప్రారంభ పనులకు ప్రధాని మోదీ శంకుస్థాపన

అమరావతి: అమరావతి ఒక నగరం కాదు.. ఒక శక్తి అని ప్రధాని నరేంద్ర మోదీ అన్నారు. స్వర్ణాంధ్రప్రదేశ్‌కు ఇది శుభ సంతేతుమని చెప్పారు. వికసన్ భారత్‌కు ఏపీ గ్రోత్ ఇంజిన్‌గా ఎదగాలని ప్రధాని ఆకాంక్షించారు. అమరావతి నిర్మాణానికి పూర్తిస్థాయిలో సహకరిస్తామన్న ప్రధాని.. రాష్ట్రంలో కనెక్టివిటీకి కొత్త అధ్యాయం మొదలుపెట్టారని వ్యాఖ్యానించారు. అమరావతి పునఃనిర్మాణ పనులకు శంకుస్థాపనలు, ప్రారంభోత్సవాలు చేసిన అనంతరం ప్రధాని మోదీ ప్రసంగించారు. తన ప్రసంగాన్ని తెలుగులో మొదలు పెట్టిన ఆయన.. “దుర్గాభవాని కొలువైన ఈ పుణ్య భూమిలో మిమ్మల్ని కలవడం ఆనందంగా ఉంది” అన్నారు. తన ప్రసంగం మధ్యమధ్యలో తెలుగులో మాట్లాడుతూ ఆకట్టుకున్నారు. **చంద్రబాబును మించిన నేత దేశంలో లేరు..** “టెక్నాలజీ నాతో మొదలైరైట్లు చంద్రబాబు ప్రశంసించారు. నేను గుజరాత్ సీఎం అయ్యాక హైదరాబాద్‌లో ఐటీని ఎలా అభివృద్ధి చేశారో తెలుసుకున్నా. అధికారుల్ని పంపించి హైదరాబాద్ ఐటీ అభివృద్ధిని అధ్యయనం చేయించా. పెద్ద ప్రాజెక్టులు చేపట్టాలన్నా.. త్వరగా పూర్తి చేయాలన్నా చంద్రబాబుతో సాధ్యం. పెద్ద పెద్ద పనుల్ని చేపట్టి పూర్తి చేయడంలో చంద్రబాబును మించిన నేత దేశంలో లేరు. 2015లో ప్రజా రాజధానిగా అమరావతికి శంకుస్థాపన చేశా. గత పదేళ్లలో అమరా వతికి కేంద్రం మద్దతుగా నిలిచింది. అభివృద్ధికి అన్ని రకాలుగా సహక రించింది. ఇప్పుడూ అమరావతి అభివృద్ధికి కేంద్రం సహకారం

కొనసాగుతుంది. అమరావతిలో అన్ని రకాల నిర్మాణాలకు కేంద్రం తోడ్పాటు అందిస్తుంది” అన్నారు. **పవన్ జీ.. ఇది మనమే చేయాలి..** “ఎన్.టిఆర్.. వికసిత ఏపీ కోసం కలలుగన్నారు. మనందరం కలిసి ఆయన కలల్ని నిజం చేయాలి. వికసన్ భారత్‌కు ఏపీ గ్రోత్ ఇంజిన్‌గా ఎదగాలి. పవన్ కల్యాణ్ గారూ ఇది మనం చేయాలి. మనమే చేయాలి. ప్రపంచంలోనే అత్యంత వేగంగా అభివృద్ధి చెందుతున్న దేశంగా భారత్ నిలిచింది. ఏపీలో రైలు, రోడ్డు ప్రాజెక్టులకు కేంద్రం రూ.వేల కోట్లు సాయం చేస్తోంది. ఇప్పుడు నేను పుణ్యభూమి అమరావతిపై నిలబడి ఉన్నప్పుడు నాకు అనబడుతున్నది ఒక్క నగరం మాత్రమే కాదు.. ఒక స్వప్నం సాకారం కాబోతోందనే భావన కలుగుతోంది. దాదాపు రూ.60వేల కోట్ల విలువైన ప్రాజెక్టులకు శంకుస్థాపనలు, ప్రారంభోత్సవాలు చేశా. ఇవి కేవలం కాంక్రీటు నిర్మాణాలు కాదు.. ఏపీ ప్రగతి, ఆశలు, వికసన్ భారత్ ఆశయాలకు బలమైన పునాదులు. వీరభద్ర స్వామి, అమరలింగేశ్వరస్వామి, తిరుపతి వెంకటేశ్వరస్వామికి పాదాలకు నమస్కరిస్తూ ఏపీ ప్రజలకు హృదయపూర్వక శుభాకాంక్షలు. చంద్రబాబు, పవన్‌కు ప్రత్యేక కృతజ్ఞతలు చెబుతున్నా” అన్నారు. “ఇంద్రలోకం రాజధాని అమరావతి. ఇప్పుడు ఏపీ రాజధాని పేరు కూడా అమరావతి. స్వర్ణాంధ్రప్రదేశ్ నిర్మాణానికి ఇది శుభ సంతేతం. ఏపీని ఆధునిక ప్రదేశ్, అధునాతన ప్రదేశ్‌గా మార్చే శక్తి అమరావతి. అమరావతి ఒక నగరం కాదు.. ఒక శక్తి. యువత కలలు

అమరావతి నగరం కాదు.. ఒక శక్తి!

‘అమరావతి’కి సహకరిస్తాం..

ఏపీ కనెక్టివిటీకి కొత్త అధ్యాయం మొదలు: మోదీ

సాకారమయ్యే రాజధానిగా ఈ నగరం ఎదుగుతుంది. ఐటీ, ఏఐ సహా అన్ని రంగాలకూ అమరావతి గమ్య స్థానంగా మారుతుంది. హరితశక్తి, స్వచ్ఛ పరిశ్రమలు, విద్య, వైద్య కేంద్రంగా అమరావతి మారుతుంది. అమరావతిలో మౌలికసౌకర్యాల కల్పనకు కేంద్ర సహకరిస్తుంది” అని చెప్పారు. **కనెక్టివిటీకి కొత్త అధ్యాయం..** “ఏపీలో కనెక్టివిటీకి కొత్త అధ్యాయం మొదలవుతుంది. రైల్వే ప్రాజెక్టులతో ఒక జిల్లా నుంచి మరో జిల్లాకు, మరో రాష్ట్రానికి అనుసంధానం పెరుగుతుంది. ఈ అనుసంధానం తీర్థయాత్రలకు పర్యాటకాభివృద్ధికి ఉపయోగపడుతుంది. ఒకప్పుడు తెలుగు రాష్ట్రాలకు రైల్వే బడ్డెట్ రూ.900 కోట్ల లోపే ఉండేది. ఇప్పుడు కేవలం ఏపీకి రూ.9వేల కోట్ల రైల్వే నిధులు ఇచ్చారు. ఏపీకి గతం కంటే పది రెట్లు అధికంగా నిధులు కేటాయింపాం. గత పదేళ్లలో ఏపీలో 750 రైల్వే ట్రిడ్లీలు, అందర్‌పాస్‌లు నిర్మించాం. వందేభారత్, అమృత్ భారత్ రైళ్లు కేటాయింపాం. ఏపీలో 70కి పైగా రైల్వే స్టేషన్లను అమృత్ భారత్ ప్రాజెక్టు కింద అభివృద్ధి చేస్తున్నాం. మౌలిక వసతుల కల్పనతో ఆర్థిక వ్యవస్థ బలోపేతమవుతుంది. సి.పిఎల్, స్టీల్, రవాణా రంగాలు అభివృద్ధి చెందుతాయి. ఈ ప్రాజెక్టుల వల్ల వేల మంది యువతకు ఉపాధి అవకాశాలు లభిస్తాయి. రైతు వికాసానికి కేంద్రం ప్రత్యేకంగా కృషిచేస్తోంది. రైతులకు పథకాలు, పరిహారం కింద రూ.17వేల కోట్లు సాయం చేశాం. ధోలవరం త్వరగా పూర్తి చేసేందుకు

కలిసి పనిచేస్తాం. ప్రతి ఎకరానికి నీరు ఇచ్చేందుకు కృషిచేస్తాం” “వికసన్ భారత్ నిర్మాణం కావాలంటే మహిళలు, కార్మికులు అభివృద్ధి చెందాలి. ఈ నాలుగు వర్గాలు నాలుగు స్తంభాలు లాంటివారు. రక్షణ రంగాన్ని బలోపేతం చేస్తున్నాం. నాగాయిలంకలో టెస్టింగ్ రేంజ్.. దురావాత లాగా భారత రక్షణ రంగానికి శక్తినిస్తుంది. శ్రీహరికోట నుంచి ప్రయోగించే ప్రతి రాకెట్ కోట్లాది భారతీయులకు గర్వకారణం. భారత శక్తి అంటే కేవలం మన ఆయుధాలే కాదు.. మన ఐక్యత కూడా. విశాఖలో యునిటీహాల్ అభివృద్ధి చేస్తున్నాం” **విశాఖలో యోగ దేకు హాజరవుతా...** “విశాఖలో జూన్ 21న జరగనున్న యోగా దేరో పాల్గొంటాను. నన్ను ఆహ్వానించినందుకు ప్రభుత్వానికి థ్యాంక్స్. మన యోగాకు ప్రపంచ వ్యాప్తంగా గుర్తింపు ఉంది. వచ్చే 50 రోజులూ ఏపీలో యోగాకు అనుకుల వాతావరణం కల్పించాలి. ఏపీలో కలలు కనేవాళ్ల సంఖ్య తక్కువేం కాదు.. ఆ కలల్ని నిజం చేసేవారి సంఖ్య తక్కువకాదు. ఏపీ సరైన మార్గంలో నడుస్తోంది. సరైన వేగంతో ముందుకెళ్తోంది. దీన్ని కొనసాగించాలి. మూడేళ్లలో అమరావతి పనుల్ని పూర్తి చేస్తామని సీఎం అన్నారు. ఆ పనులు పూర్తయ్యాక ఏపీ జీడిపీ ఏ స్థాయికి వెళ్తుందో నేను ఊహించగలను. అది ఏపీ రాష్ట్రం చరిత్ర గతిని మార్చబోతోంది. ఏపీ అభివృద్ధిలో మీ భుజంతో కలిపి నా భుజం కలిపి పనిచేస్తాను. అందరికీ హృదయ పూర్వక శుభాకాంక్షలు” అని ప్రధాని తెలిపారు.



PRINTED, PUBLISHED, EDITED AND OWNED BY SYED. KAREEM. PRINTED AT MUZAMMIL PRINTERS BOKKALGUDA, ADILABAD-504001
PUBLISHED AT D.NO. 4-4-122/10/B, VIDYANAGER, ADILABAD - 504001. TELANGANA STATE, REGD. NO. APTEL/2011/41055 iEDITOR : SYED. KAREEMi CELL - 94409 77660